



www.oljan.fo

Jan Müller

08 - 05 - 2013

Eiga at knýta tættari bond við Orknoyggjar

"Eitt tættari samstarv millum Føroyar og Orknoyggjar og fyri tað eisini hinar oyggjabólkarnar norðan og vestan fyri Skotland kann gagna øllum pørtum, tí vit hava nógv at geva hvørjum øðrum", sigur Kári P. Højgaard, landsstýrismaður í innlendismálum, sum er á vitjan í Orknoyggjum saman við stjóranum á Landsverki. Kári P. Højgaard, landsstýrismaður í innlendismálum er í hesum døgum á almennari vitjan í Orknoyggjunum. Undir vitjanini hevur hann nýtt høvi at síggja, hvussu eitt nú undirstøðukervið, havnir, havnaløg, vegir oa. er útbyggt í oyggjunum eins og at kunna seg við gongdina við grønari orku. Saman við landsstýrismanninum er eisini aðalstjórin í Innlendismálaráðnum, Rúni Joensen og Ewald Kjølbro, stjóra á Landsverki. Harafrat er føroyski sendimaðurin í London, Jóannes V. Hansen við umframt Johan Mortensen, ráðgevi. Vit hava verið sera væl móttiknir her og hevur verið víst stórt gestablíðni, sum tað sømir seg góðum grannum, sigur Kári Højgaard, ið fegin sær eitt nógv tættari samstarv við oyggjarnar fyri sunnan. Sjálvur hevur hann vitjað í Hetlandi fleiri ferðir men ongantíð í Orknoyggjum og Hebridunum, sum hann vónar vera á skránni eina aðru ferð. Týsdagin varð vitjað í Scapaflow, har stóra oljuhavnin Flotta liggur. Tað er tó ikki oljan, sum stendur á skránni fyri hesa vitjanina hesaferð, tí hetta er málsøkið hjá Johan Dahl, men Kári Højgaard sigur við oljan.fo, at tað hevur eisini verið áhugavert hjá sær at síggja, hvønn týdning oljan av Atlantsmótinum hevur fyri Orknoyggjar. Eisini á hesum øki sær hann stórar móguleikar fyri samstarvi. Men tað eru fyrst og fremst vegir og havnir, sum hava verið partur av skránni. Týsdagin vórðu teir við loðsbáti og sóu ymsu havnirnar í eitt nú Kirkwall, har tað vitja umleið 75 ferðamannaskip árliga, nakað væl hægri enn í Føroyum. Eisini varð vitjað hjá fyrirkuni Emec, sum stendur fyri grønari orkuútbygging, eitt nú sjóvarfallsorku. Orknoyggjar er væl á veg at gerast ein grøn oyggj og er

millum tey leiðandi í heiminum á hesum øki. Í dag fer landsstýrismaðurin at vitja almennar stovnar, sum hava við undirstøðukervið at gera. Eisini fer hann at greiða ovastu politisku leiðsluni í oyggjunum frá um Føroyar og føroysk viðurskipti. Landsstýrismaðurin heldur tað vera ótrúliga lægt, at tað skal vera so trupult at ferðast millum Føroyar og Orknoyggjar, tá hugsað verður um, hvussu tætt vit liggja at hvørjum øðrum. Tú skal yvir trý lond fyri at koma fram. Hann sigur seg hava verið runt í øllum Norðlondum og Útnorði men hetta er so fyrsta vitjanin á Orknoyggjunum. Eg haldi vit hava nóg at læra av hvørjum øðrum. Serliga bygnaðurin í oyggjasamfeløgusnu, mentanin og hugburðurin líkjast. Hvussu vit klára okkum í altjóðagerðini hevur nóg at siga, og her eiga vit so avgjørt at tosa saman. Uppá ein hátt hava vit føroyingar ein leiklut sum stóribeiggi, tá hugsað verður um hesar trýggjar oyggjarbólkarnar út fyri Skotland, har teir hvør telja 20.000 fólk mótvegis teimum umleið 50.000 í Føroyum. Vit hava nóg at læra av hvørjum øðrum. Føroyar hava nógvar royndir, sum tey har kunnu njóta gott av og øvugt. Kári P. Højgaard hevur hesar dagarnar verið í ferðalag við løgmanni og varaløgmanni á Orknoyggjunum.